

‘திராவிட மாடல்’ பாதையே சரியானது!’

- ஆளுங்கட்சிக்கு குட்டு வைத்த நீதிமன்றம்

திராவிட நாயகர் - கழகத் தலைவர் மு.க.ஸ்டாலின் அவர்கள் தலைமையில் நடந்த ஐந்தாவது திராவிட மாடல் ஆட்சி என்பது பல்வேறு துறைகளிலும் தமிழ்நாட்டில் ஒரு புதிய அளவு கோலை (பெஞ்ச்மார்க்) வகுத்தளித்துள்ளது. ஒருங்கிணைந்த - பரவலாக்கப்பட்ட - அனைவருக்கும் அனைத்தும் என்ற இலட்சியத்துடன் திராவிட முன்னேற்றக் கழக அரசு போட்டுள்ள பாதையை எவரும் மீற முடியாது என்பதை, தட்டுத் தடுமாறும் த.வெ.க. அரசின் போலி விளம்பரங்கள் மெய்ப்பிக்கின்றன.

நமக்க் விஜய் தலைமையிலான த.வெ.க. ஆட்சிக்கு வந்து 100 நாட்கள் நிறைவடைகின்றன. கிணியும் தேனிலவுக் காலம் என்று சொல்லி மக்களை ஏமாற்ற முடியாது. தேனிலவு - பால்நிலவு எல்லாம் அகமும் புறமமாக முடிந்துவிட்டது. அதை விஜய் தரப்பினரும் உணர்ந்திருப்பதால்தான், ஆட்சிக்கு வந்து என்னச் செய்தீர்கள் என்ற மக்களின் கேள்விக்கு நேரடியாகப் பதில் அளிக்க முடியாமல் திராவிட மாடல் ஆட்சியின் திட்டங்கள் மீது ஸ்டைக்கர் ஒட்டும் வேலையைத் தொடர்ந்து செய்து கொண்டிருக்கிறார்கள்.

100 நாட்களில் 1 இலட்சம் கோடி தொழில் முதலீடு என்பதுதான் அவர்களின் லோட்டஸ்ட் ஸ்டைக்கர். 2021-26 திராவிட மாடல் ஆட்சியில் 12இலட்சத்து 54ஆயிரம் கோடி ரூபாய் மதிப்புள்ள 1190 புரிந்துணர்வு ஒப்பந்தங்கள் போடப்பட்டு, அதன் மூலமாக 36இலட்சத்து 6 ஆயிரம் வேலைவாய்ப்புகள் உருவாக்கப்பட்டன. புரிந்துணர்வு ஒப்பந்தங்களில் 60%க்கு மேல் செயல்பாட்டுக்கு வந்தன. 2024ஆம் ஆண்டு நடைபெற்ற உடை முதலீட்டாளர் மாநாட்டில் ஒப்பந்தம் போட்ட வியட்நாம் நாட்டின் புகழ்பெற்ற விஸ்காஸ்ட் நிறுவனம் ஒன்றை ஆண்டுக்கொள்கத் தூத்துக்குடி மாவட்டத்தில் தனது உற்பத்தியைத் தொடங்கியதுடன், அதே மாவட்டத்தைச் சேர்ந்த 200 பேருக்கு வேலைவாய்ப்பையும் அளித்தது. இத்தகைய சாதனை முயற்சிகளை வெற்றிகரமாக நிறைவேற்றியதுதான் திராவிட மாடல் அரசு.

உலகின் முன்னணி நிறுவனங்கள் பலவும் திராவிட மாடல் ஆட்சியில் தமிழ்நாட்டில் முதலீடு செய்வதற்கு ஆர்வம் காட்டின. தி.மு.க.வின் 5 ஆண்டுகால ஆட்சியில் முதலீடுகளை ஈரப்பதில் இந்தியாவில் 3வது இடத்தில்

கிருந்த தமிழ்நாடு, த.வெ.க. ஆட்சி அமைந்த பிறகு 16வது இடத்திற்குப் பின்தங்கிவிட்டது. நிர்வாகத் திறனற்ற முதலமைச்சர் மற்றும் அமைச்சர்களின் கேலிக்கூத்தான செயல்பாடுகள், ரீல்ஸ்கள், மோசமான அணுகுமுறைகள் - இவைதான் கிருந்த விழ்ச்சிக்குக் காரணமாகும். இதனை மறைப்பதற்காக திருப்பினை ஒரு முதலீட்டாளர் மாநாட்டை, ஆகஸ்ட் 13 அன்று ஏற்பாடு செய்து, அதில் 1 இலட்சம் கோடி முதலீடுகளை ஈர்த்ததாக விஜய் அரசு விளம்பரத் தம்பட்டம் அடித்தது.

உண்மையில், த.வெ.க. ஆட்சியால் ஈர்க்கப்பட்ட முதலீடுகள் என்பவை வறும் 30% கூட இல்லை. போட்டிப்புட்டி புரிந்துணர்வு ஒப்பந்தங்கள் முதலீடாக மாறாமல் என்பதற்கும் உத்தரவாதமில்லை. 70% முதலீடுகள் கடந்த திராவிட மாடல் ஆட்சியில் போடப்பட்ட வலுவான புரிந்துணர்வு ஒப்பந்தங்கள் வழியே ஈர்க்கப்பட்டவைதான் என்பதை ஆதாரத்துடன் அம்பலப்படுத்தியிருக்கிறார். கழக ஆட்சியில் தொழில்துறை அமைச்சராக கிருந்த அன்புச் சகோதரர் முனைவர் டி.ஆர்.வி. ராஜா.

மிகத் தெளிவான புள்ளிவிவரங்கள் வெளிப்பட்டுள்ளன. இதன் மூலம், திராவிட மாடல் ஆட்சியில் போடப்பட்ட பாதையில்தான் தொழில்துறை முதலீடுகளை த.வெ.க. அரசு ஈர்க்கிறது என்பது வெட்ட வெளிச்சமாகிவிட்டது.

தி.மு.க. ஆட்சி மீது பழிசுமத்தி பெயர் வாங்கலாம் என்றுதான் த.வெ.க. அரசு திட்டமிட்டது. அதைச் செயல்படுத்த, அந்நிலையத்துறையைப் பயன்படுத்தி நிறைத்தது. கோயில் சொத்துகள் கோயிலுக்கு மட்டுமே பயன்படுத்தப்பட வேண்டும் என்று த.வெ.க.வின் அந்நிலையத்துறை அமைச்சரான 100 கோடி பழனி கோயில் நில ஊழல் புகழ் ‘முறுக்கு’ ரமேஷ் தெரிவித்தார். அதாவது, திராவிட மாடல் ஆட்சியில் அந்நிலையத்துறை சார்பில் அரசு கலைஅறிவியல் கல்லூரிகள் நிறுவப்பட்டதற்கு எதிர்ப்புத் தெரிவிக்கும் வகையில் த.வெ.க. அமைச்சரின் கருத்து வெளிப்பட்டது.

அந்நிலையத்துறை சார்பில் கல்லூரிகள் தொடங்குவது என்பது இப்போது த.வெ.க. கூட்டணி அமைச்சரவையில் பங்கேற்றுள்ள காங்கிரஸ், தமிழ்நாட்டில் ஆட்சி செய்த காலத்திலிருந்தே நடைமுறையில்

உள்ளது. குற்றாலம் பராசக்தி மகளிர் கல்லூரி, பழனி யாண்டவர் கலைக் கல்லூரி ஆகியவை பக்தவத்சலம் முதலமைச்சராக இருந்தபோது தொடங்கப்பட்டவை. அதி.மு.க. ஆட்சிக்காலத்திலும் அந்நிலையத்துறை சார்பில் கல்லூரிகள் தொடங்கப்பட்டன. ஏற்கனவே தொடங்கப்பட்ட கல்லூரிகள் விரிவாக்கம் செய்யப்பட்டன. எனினும், பா.ஜ.க. பாணியில், அதன் பிடிமான த.வெ.க. அரசு திராவிட மாடல் ஆட்சியை மட்டுமே குறிவைத்துப் பழி சுமத்தியது. அந்நிலையத்துறை சார்பில் திட்டமிடப்பட்டிருந்த கல்லூரிகளுக்கு எதிராகச் செயல்பட்டது.



கோவி.லெனின்

தி.மு.க. தகவல் தொழில்நுட்ப அணி ஆலோசகர்

இந்நிலையில், அந்நிலையத்துறை சார்பில் கல்லூரிகள் தொடங்கப்படுவதை எதிர்த்துச் சென்னை உயர்நீதிமன்றத்தில் தொடரப்பட்ட வழக்கை விசாரித்த, நீதிபதிகள் ஷைச்சந்திரன் மனோகாசுடன் அடங்கிய அமர்வு, “கோவிலின் நீதியைக் கவனிக்காமல் பயன்படுத்தலாம்” என உத்தரவிட்டது. திராவிட இயக்கத்தின் முதல் அரசியல் அமைப்பான நீதிக்கட்சி ஆட்சியில் கொண்டு வரப்பட்ட திருக்கோயில்கள் தொடர்பான அந்நிலையைச் சட்டத்தின் நோக்கத்தை

உயர்நீதிமன்றம் உறுதி செய்துள்ளது. இதன் மூலம், திராவிட மாடல் பயணிக்கும் பாதை சரியானது என்பதை த.வெ.க. அரசுக்கு குட்டு வைத்து உணர்ந்தபுள்ளது நீதிமன்றம்.

மாணவர்களின் மருத்துவக் கனவைச் சிதைக்கின்ற நீட் தேர்வைத் தொடக்கம் முதலே எதிர்த்து வருகின்ற இயக்கம், திராவிட முன்னேற்றக் கழகம், நேரடிக்களத்திலும், சட்டப் பேராடல்கள் வழியாகவும் நீட் எதிர்ப்பு நடவடிக்கைகளைத் தி.மு.க. தொடர்ந்து மேற்கொண்டு வருகிறது. ஆட்சி செய்யும் வாய்ப்பை கழகத் தலைவர் மு.க.ஸ்டாலின் அவர்களுக்குத் தமிழ்நாடு மக்கள் வழங்கியபோது, சட்டமன்றத்தில் அனைத்துக் கட்சிகளின் ஆதரவுடன், நீட் தேர்வில் இருந்து தமிழ்நாட்டிற்கு விலக்குக் கோரும் சட்ட முன்வரைவை நிறைவேற்றி, ஆளுநருக்கு அனுப்பி வைத்தார். ஆனாலும், ஒன்றிய வஞ்சக பா.ஜ.க. அரசு தமிழ்நாட்டு மக்கள் பிரதிநிதிகளின் ஒட்டுமொத்த உணர்வைப் புறக்கணித்து, தமிழ் மாணவர்களுக்குப் பெரும் துரோகத்தை இழைத்தது.

இந்தத் துரோகத்தைக் கண்டித்து தி.மு.க. பல போராட்டங்களை நடத்தியது. துணை முதலமைச்சர் வாழும்பை வசித்த கழகத்தின் இளம் தலைவர் உதயநிதி ஸ்டாலின் அவர்கள், தன் பதவிப் பற்றித் துனியும் கவலைப்படாமல் உண்ணாவிரதப் போராட்டத்தில் பங்கேற்று, ஆளுநரின் கைகள் விடுவதே செயலாகக் கண்டித்து உரையாற்றினார். இதுதான் திராவிட முன்னேற்றக் கழகம்.

தி.மு.க.வின் தாய்க்கழகமான திராவிடர் கழகம், நீட் தேர்வைத் தொடர்ந்து எதிர்த்துப் பரப்புரை செய்து வருகிறது. திராவிடர் கழகத் தலைவர் ஆசிரியர் அய்யா கி. வீரமணி அவர்கள் ‘திராவிட மாடல்’ ஆட்சியில் தமிழ்நாடு தழுவிய நீட் எதிர்ப்புப் பரப்புரைப் பயணத்தை மேற்கொண்டு, மக்களிடம் விழிப்புணர்வு பரப்பினார். அந்தப் பயணத்தின் நிறைவு நிகழ்வில் தமிழ்நாட்டின் முதலமைச்சராக கிருந்த முத்துவேல் கருணாநிதி ஸ்டாலின் அவர்கள் பங்கேற்றார். தந்தை வரியாரைப் போல வயது பற்றிக் கவலைப்படாமல் பொதுத் தொண்டாற்றி வரும் ஆசிரியன் அரும் பணியை வாழ்த்தினார்.

தந்தை வரியாரை தனது கொள்கைத் தலைவர் என்று லேனின் ஒப்புமிருக்கும் த.வெ.க.வின் ஆட்சியில், நீட் தேர்வுக்கு

எதிராக தமிழ்நாடு தழுவிய அளவில் திராவிடர் கழகம் மேற்கொள்ளிவரும் வாக்கப் பரப்புரைக்கு, விஜய் அரசு கடைசி நேரத்தில் தடை போட்டதுடன், கொள்கைத் தலைவராக வரியார் வரியாரான திடலில் போலீஸ் படையைக் குவித்து, தன்னைப் ‘பா.ஜ.க.வின் பி.டி.எம்’ என்று நிகழ்த்தியிருக்கிறது. தடைக்கு எதிராக திராவிடர் கழகத்தின் சார்பில் அதன் துணைத்தலைவர் கவிஞர் கவி.பூங்குன்றன் அவர்கள் சார்பில் சென்னை உயர்நீதிமன்றத்தில் தொடரப்பட்ட வழக்கை விசாரித்த நீதிபதி லட்சுமிநாராயணன் அவர்கள், “கருத்துரிமை, பேச்சுரிமை போல போராடுவதும் அடிப்படை உரிமை. நீட் தேர்வுக்கு எதிராக இருக்கக் கூடிய வார்ப்புறு பரவலையே முடிக்குவது ஏன்? ஹெலிகாப்டரில் சென்று போராட முடியுமா?” என்று கேட்டதுடன், காவல்துறை உரிய பதிலளிக்க உத்தரவிட்டுள்ளார்.

நீட் தேர்வு எதிர்ப்பு என்பது தமிழ்நாட்டின் ஒட்டுமொத்த உணர்வு. நீட் தேர்வை ஆதரிப்பது பா.ஜ.க., ஆர்.எஸ்.எஸ். மற்றும் அதன் சங்கீக் கூட்டமே. அந்தக் கூட்டத்தில் ஒருவர்தான் என்று த.வெ.க. தன்னை அடையாளப்படுத்துகிறது. ஆர்.எஸ்.எஸ். பின்னணி கொண்ட நீர்மக்குமார், அருண்ராஜ் போன்றவர்கள் த.வெ.க.வின் சேர்ந்ததும், அவர்கள் அமைச்சர்களாகியிருப்பதும் எதேச்சையானது அல்ல. இது திட்டமிட்டு மேற்கொள்ளப்படும் செயல்முறையாகும்.

வரியார், அண்ணா என்று த.வெ.க.வின் உதட்டளவில் பேசினாலும் அவர்கள் ஆர்.எஸ்.எஸ்.பா.ஜ.க. செயல்திட்டங்களை நிறைவேற்றுவதற்காகப் போட்டிருக்கும் வேட்தான் அது என்பது அந்நிலையத்துறை சார்பில் கட்டப்படும் கல்லூரிகளுக்கு எதிரான நிலைப்பாடும். நீட் தேர்வை எதிர்த்துத் திராவிடர் கழகத்தின் பரப்புரை மற்றும் இளம் தலைமுறையின் போராட்டம் ஆகியவற்றை போலீஸ் படையைக் கொண்டு முடக்கும் நடவடிக்கைகள் மூலமாகவும் வெட்ட வெளிச்சமாகிவிட்டது.

ஆர்.எஸ்.எஸ்.பா.ஜ.க. நோக்கங்களை நிறைவேற்றும் பக்ததோல் போர்த்திய புலிதான் விஜய் நடத்தும் த.வெ.க. எனும் நாடகக் கம்பெனி. அந்தப் புலிக்குப் பல்லும் பிடுங்கப்பட்டு விட்டது. நகமும் வெட்டப்பட்டுவிட்டது.

நூறு மடங்கு சொத்து வரி உயர்வு

சென்னை மக்கள் தலையில் பேரிடி!

முன்னாள் அமைச்சர் மா.சுப்பிரமணியன் கண்டனம்!

சென்னை, ஆக. 15-
நூறு மடங்கு சொத்து வரி உயர்வு என்றும்

சென்னை மக்கள் தலையில் பேரிடி என்றும் முன்னாள் அமைச்சர் மா.சுப்பிரமணியன் கண்டன அறிக்கை வெளியிட்டுள்ளார்.

இது குறித்து அவரது அறிக்கை வருமாறு: கடந்த சில நாட்களாக சேவை சென்னையில் மக்கள் பரபரப்பாக பேசிக்கொண்டிருக்கிற ஒரு செய்தி சொத்து வரி உயர்வு. சென்னை மாநகராட்சியின் சார்பில் சொத்து வரியினை எப்போதாவது ஒருமுறை உயர்த்துவது என்பது வாடிக்கைதான். ஆனால் இந்த அளவுக்கு மக்கள் தலையில் பேரிடியாக அது இருக்காது. ஏற்கனவே நடைமுறையில் இருக்கும்



மதிப்பீட்டில் இருந்து ஐந்து அல்லது பத்து சதவீதம் உயர்வு என்பது இருக்கத்தான் செய்யும். ஆனால் தற்போதைய உயர்வு என்பது ஒரு சில இடங்களில் நூற்றுக்கு நூறு சதவீதமும் ஒரு சில இடங்களில் நூற்றுக்கு 300 சதவீதம் அளவிற்கு சொத்து வரி உயர்த்தப்பட்டிருக்கிறது. எந்த ஒரு முன்னறிவிப்பு இன்றி இப்படி எடுத்தேன் கவிழ்த்தேன் என்கிற வகையில் சொத்து வரி உயர்த்தி இருப்பது என்பது மக்களுக்கு மிகப் பெரிய இன்னலை ஏற்படுத்தி இருக்கிறது.

இந்த நிலை எப்படி உருவானது என்ற காரணம் கேட்டால் அரசு தரப்பில் ஒரு வகையான பதில் தரப்படுகிறது. அதாவது வரி மதிப்பீடுகள் என்பது பரப்பளவை விட குறைவாக மதிப்பிடப்பட்ட குடியிருப்புகள் மாநகராட்சி அலுவலர்களால் கண்டறியப்பட்டு அதன் அடிப்படையில் ஆய்வு செய்யப்பட்டு இந்த வரிகள் கூடுதலாக்கப்பட்டுள்ளது என்றும், குடியிருப்பு வகைப்பாட்டில் சொத்து வரி செலுத்தி விட்ட அத்தனை வணிகப் பயன்பாட்டிற்குப் பயன்படுத்தி வருகிற உரிமையாளர்களுக்கு சொத்து வரி உயர்த்தப்பட்டுள்ளது என்றும் அரசு தரப்பு கூறுகிறது.

ஆட்சிக்கு வந்து மூன்று மாத காலத்தில் இதை இவர்கள் எப்படி கண்டறிந்திருக்கக்கூடும் என்பது பொதுமக்கள் மத்தியில் பரவலாக எழுந்துள்ள ஒரு

கேள்வி. ஏற்கனவே மின்சார கட்டணம் பல மடங்கு உயர்த்தி நிலையில் சொத்துவரி உயர்த்தியிருப்பது என்பது ஏற்புடையதாக இல்லை என்று பொதுமக்கள் இதற்கு தங்கள் எதிர்ப்புத் தெரிவிக்கிறார்கள்.

சொத்து வரி உயர்த்த வேண்டும் என்று சொன்னால் அதற்கென்று முறையான வழிமுறைகள் இருக்கிறது. வழக்கமாக மாநகராட்சி மன்ற கூட்டத்தில் மாமன்ற உறுப்பினர்களால் விவாதிக்கப்பட்டு இந்த சொத்து வரி உயர்வு என்பது முன்னெடுக்கப்பட்டிருக்க வேண்டும் ஆனால் இது மற்ற கூட்டத்தில் வைக்கப்படாமல் சர்வாதிகாரமான முறையில் அறிவிக்கப்பட்டு இருப்பது என்பது யாராலும் ஏற்றுக்கொள்ள முடியாது. மேலும், பல்வேறு துறைகளில் கவனம் செலுத்த வேண்டிய முதலமைச்சர் தனது நேரடி கூட்டுப்பாட்டில் இந்தத் துறையை வைத்திருப்பதால்தான் சிக்கல் எழுகிறது. இதற்கென்று ஒரு அமைச்சரை நியமித்து அவர் மூலம் இத்தகைய நடவடிக்கைகளை அவர் மேற்கொள்ள வேண்டும்.

எது எப்படியோ ஆட்சிக்கு வந்து மூன்று மாதங்களில் செய்தியை வேண்டிய பணிகள் ஏராளமாக இருக்கிறபோது மக்களுக்கான நலத்திட்டங்களை எல்லாம் நிறைவேற்றுவதற்கு வழி இல்லாத ஒரு அரசு மக்கள் மீது மேலும் கனம் களை வைப்பது என்பது ஒரு மோசமான நடைமுறையாக இருக்கும். எனவே சொத்து வரி உயர்வு குறித்து பரிசீலித்து முறையான நடவடிக்கை மேற்கொள்ள வேண்டும் என்று தமிழக அரசு கேட்டுக்கொள்கிறோம்.

இவ்வாறு அவர் தெரிவித்துள்ளார்.

கோவையில் - படுகொலை செய்யப்பட்ட

மாணவரின் குடும்பத்திற்கு தி.மு.க. சார்பில் ரூ.2 லட்சம் நிதிஉதவி!

கள்ளக்குறிச்சி வடக்கு மாவட்டக் கழகச் செயலாளர் தா.உதயசூரியன் நேரில் ஆறுதல்!

கள்ளக்குறிச்சி, ஆக.15-
கோவை தனியார் பொறியியல் கல்லூரியில் போதைப்பொருள் விற்பனை தொடர்பான தகவல்களை தந்ததால் அடித்து கொலை செய்யப்பட்ட அமுதனின் வீட்டுக்கு கள்ளக்குறிச்சி வடக்கு மாவட்டக் கழக செயலாளர், சங்கராபுரம் தொகுதி முன்னாள் சட்டமன்ற உறுப்பினர் தா.உதயசூரியன் நேற்று முன்தினம் ஆகஸ்ட் 13 வியாழக்கிழமை அன்று நிர்வாகிகளுடன் வீடு தேடி சென்று ரூ.2 லட்சம் நிதி உதவி வழங்கி ஆறுதல் கூறினார்.

கள்ளக்குறிச்சி மாவட்டம், வடக்கனத்தல் பேரூராட்சிக்கு உட்பட்ட அம்பேத்கர் நகர் பகுதியை சேர்ந்தவர் கௌண்டி,

இவர் அரசு பள்ளியில் ஆசிரியராக பணிபுரிந்து வருகிறார். இவருடைய மனைவி சுமதி, இவர்களுக்கு சார்லஸ், அமுதன் என்ற இரு மகன்கள் உள்ளனர். இதில் அமுதன் கோவையில் உள்ள தனியார் பொறியியல் கல்லூரியில் மூன்றாம் ஆண்டு படித்து வருகிறார். இந்த நிலையில் ஆகஸ்ட் 10 அன்று கோவையில் சில மாணவர்கள் ஒன்று சேர்ந்து அமுதன்மீது கொலை வெறி தாக்குதல் நடத்தியதில் அவர் இறந்து விட்டார். இறந்து போன மாணவன் அமுதனின் உடல் கண்டித்த பதன்கிழமை அன்று சொந்த ஊரான வடக்கனத்தல் பகுதியில் அடக்கம் செய்யப்பட்டது. இந்த மாணவரின் இறப்புக்கு அரசு

பொறுப்பேற்ற வேண்டும் என்று சட்ட சபையில் உதயநிதி ஸ்டாலின் அவர்கள் பேசினார்.

இந்த நிலையில் இதுகுறித்து கழகத் தலைவர் மு.க.ஸ்டாலின், தமிழ்நாடு எதிர்க்கட்சித் தலைவர், கழக இளைஞரணி செயலாளர் தா.உதயநிதி ஸ்டாலின், தமிழ்நாடு அமைச்சர், எவ.வேலு ஆகியோரின் உத்தரவின் அடிப்படையில், வடக்கு மாவட்டக் கழக செயலாளர் தா.உதயசூரியன் நிர்வாகிகளுடன் நேரில் சென்று அமுதனின் பெற்றோருக்கு ஆறுதல் கூறி தி.மு.க. சார்பில் ரூ.2 லட்சம் நிவாரணத் தொகையையும் வழங்கியதுடன் இரண்டாவது மகனின் முழு கல்வி செலவையும் ஏற்றுக்கொண்டார். தொடர்ந்து குடும்பத்திற்கு தேவையான உதவிகளையும் தி.மு.க. செய்யும் என்றும் உறுதி கூறினார்.

அப்பொழுது அவரிடம் பெற்றோர்கள் தனது மகனின் இறப்புக்கு தக்க நீதி கிடைக்க வேண்டும்

அதற்கு உதயநிதி சார் உதவிட வேண்டும் அவரால் மட்டும் தான் அது முடியும் என்று கண்ணீருடன் வேண்டுகோளையும் வேண்டினார். இந்த நிகழ்வின் போது வடக்கனத்தல் பேரூராட்சி மன்ற தலைவர் பன்னீர்செல்வம், மாநில மகளிர் அணி துணை செயலாளர் அங்கையர்க்குணம், சின்னசேலம் வடக்கு ஒன்றிய கழக செயலாளர் அன்பு மணி மாறன், பேரூர் கழக செயலாளர் ஜெயவேல் உள்ளிட்ட நிர்வாகிகள் தொடர்புடையவர்கள் பலர் உடனிருந்தனர்.



கோவை பொறியியல் கல்லூரியில் போதைப்பொருள் விற்பனை தொடர்பான தகவல்களைத் தந்ததால் அடித்துக் கொலை செய்யப்பட்ட அமுதனின் வீட்டுக்கு, கள்ளக்குறிச்சி வடக்கு மாவட்டக் கழகச் செயலாளர், சங்கராபுரம் தொகுதி முன்னாள் சட்டமன்ற உறுப்பினர் தா.உதயசூரியன் நிர்வாகிகளுடன் நேரில் சென்று அமுதனின் குடும்பத்திற்கு ஆறுதல் கூறி, ரூ.2 லட்சம் நிவாரணத் தொகை வழங்கியதுடன், அவரது இரண்டாவது மகனின் முழு கல்விச் செலவையும் ஏற்றுக்கொண்டார். தொடர்ந்து குடும்பத்திற்குத் தேவையான உதவிகளையும் தி.மு.க.வால் செய்யும் என்றும் உறுதியளித்தார். அப்போது அங்கையர்க்குணம், பன்னீர்செல்வம், அன்பு மணிமாறன், ஜெயவேல், ஆகியோர் உடன் இருந்தனர்.

விடுமுறை அறிவிப்பு

சுதந்திர தினத்தை வியாழ இன்று (15.08.2026 -சனிக்கிழமை) முரசொலி அலுவலகத்திற்கு விடுமுறை. முரசொலியின் அடுத்த இதழ் நாளை மறுநாள் (17.08.2026 - திங்கட்கிழமை) வழக்கம் போல் வெளிவரும்.

தலைமை நிர்வாகி
முரசொலி

கழக அயலக அணிச் செயலாளர்

புதுக்கோட்டை எம்.எம். அப்துல்லாவின் தாயார் திருமதி நபீசா பீவி மறைவு!

கழகத் தலைவர் மு.க.ஸ்டாலின் இரங்கல்!

சென்னை, ஆக.15-
கழக அயலக அணிச் செயலாளர் முன்னாள் எம்.பி. புதுக்கோட்டை எம்.எம். அப்துல்லாவின் தாயார் திருமதி நபீசா பீவி அவர்கள் நேற்று மறைந்தார் என்ற செய்தியை அறிவிக்க வருந்துகிறோம்.

இச்செய்தியறிந்ததும் கழகத் தலைவர் மு.க.ஸ்டாலின் அவர்கள் வெளியிட்டுள்ள இரங்கல் செய்தி வருமாறு:

கழக அயலக அணிச் செயலாளரும் நாடாளுமன்ற மாநிலங்களவை முன்னாள் உறுப்பினருமான சகோதரர் புதுக்கோட்டை எம்.எம். அப்துல்லா அவர்களின் அன்புத்தாயார் திருமதி நபீசா பீவி அவர்கள் மறைவெய்திய செய்தியறிந்து வேதனையடைந்தேன். பாசத்துடன் வளர்த்து, தன்னைச் சான்றோனாக்கி மகிழ்ந்த அன்னையை இழந்து வாடும் தம்பி அப்துல்லா அவர்களைத் தொலைப்பேரியில் தொடர்பு கொண்டு அயலகத்தில் அவரது குடும்பத்தார்க்கும் எனது ஆழ்ந்த இரங்கலையும் ஆறுதலையும் தெரிவித்தேன்.

இவ்வாறு கழகத் தலைவர் மு.க.ஸ்டாலின் அவர்கள் இரங்கல் செய்தியில் குறிப்பிட்டுள்ளார்.